

”جیسے میرے والد نے بیایا صیب“

”تمہارے والد کو کیسے علم ہوا؟“

”بس ہو گیا صیب۔ علم تو ہو گیا۔ میرے باپ کو سب معلوم تھا“

”کیا کرتا تھا تمہارا باپ؟“

”کیا کرے گا صیب۔ کوہستان میں کوئی کام تو ہوتا نہیں۔ پتھر ہی پتھر ہے۔“

”پھر بھی آخر“ لیڈر نے حیرت زدہ ہو کر کہا۔ ”کوئی کام تو کرتا ہو گا۔“

”بس ایسا ہی کام کرتا تھا جیسا ہم کرتا ہے۔“

”تم کیا کرتا ہے؟“

”کچھ نہیں صیب۔ ہم کیا کرے گا۔ ہمارے پاس کوئی کام ہوتا ہی نہیں۔“

”تم لوگ کھیتی باڑی نہیں کرتے؟ لیڈر نے پوچھا۔“

”کوہستانی نے خشکیوں سے لیڈر کی طرف دیکھا اور پھر چلنے لگا۔“

”عجیب آدمی ہے۔ میری بات کا جواب ہی نہیں۔ لیڈر شرمندہ ہو کر بولا۔“

”آہستہ بات کرو۔“ غلطی نے کہا۔ ”اس کے ہاتھ میں ڈھیلا ہے۔“

وہ تو اس نے کب کا پھینک دیا۔ مفتی نے اطمینان بھرے لہجے میں جواب دیا اور پھر

کوہستانی کے سر پر ہاتھ پھیر کر بولا۔ ”کیا عمر ہو گی تمہاری خان؟“

”پتہ نہیں صیب۔ ساٹھ اوپر چھ سات سال ہو گی۔“

”شرم کر مفتی۔“ غلطی نے کہا۔ ”اپنے سے پانچ سال چھوٹے بچے پر سواری کر رہا ہے۔“

”اُترو۔ اُترو۔ اُترو۔ ہم سب گیدڑوں کی طرح کورس میں چلانے لگے اور کوہستانی حیران ہو کر

پوچھنے لگا۔ کیا بات ہے صیب ہمارا عمر میں غلطی ہو گیا؟“

”نہیں خان نہیں۔ کوئی غلطی نہیں۔ مسود نے کہا۔ تمہاری کوئی غلطی نہیں ہماری غلطی ہے۔“

”ہم زبردستی تمہاری پیٹھ پر سوار ہے، حالانکہ ہم کو تمہارا بوجھ اٹھانا چاہیے۔“

کوہستانی بیچارہ حیران و پریشان راستے میں کھڑا تھا اور مفتی بڑی شرافت کے ساتھ اس کی

پیٹھ سے پھل کر نیچے اُتر رہا تھا۔ مفتی کے اُتر جانے کے بعد لیڈر نے اپنا میوریک کوہستانی کی

پیٹھ پر لا دیا اور کہا: یہ اٹھالو۔ اس کا بوجھ کم ہے۔

”یعنی اس کی پیٹھ پر کچھ نہ کچھ لا دنا ضرور ہے“ اعظمی نے مصنوعی نفرت کا اظہار کرتے ہوئے کہا اور اپنا کیمرا اس کے کندھے پر لٹکا دیا۔

ہم ابھی دس بارہ قدم ہی اُپر چڑھے ہوں گے کہ مسعود نے بڑی محبت کے ساتھ کہا: ”یڈر! تمہارا ایس پی جوان تھا یا ادھیٹر عمر کا؟“

”جوان ہی تھا“ لیڈر نے کہا: ”چالیس پینتالیس کا ہو گا۔“

”پینتالیس برس کا آدمی جوان ہوتا ہے گدھے؟ عماد نے پوچھا۔

”بھئی وہ انگریز تھا عماد، مفتی جی نے کہا: انگریز تو پینتالیس برس کی عمر میں جوانی چڑھتا

ہے۔ وہ تو اس کا پیک پیئرڈ ہوتا ہے۔“

”نہیں مفتی جی میں نہیں مانتا: مسعود نے کہا: انگریز ہو یا دیسی پینتالیس کے بعد اترنے کا سفر شروع کر دیتا ہے۔“

”اس نے پھر انگریز دیکھے ہی نہیں“ لیڈر نے فخریہ لہجے میں کہا: ”اس کے کال تو ایسے تھے جیسے پکے ہوئے آرڈو۔“

اعظمی جوان سب کی باتیں غور سے سن رہا تھا سر جھٹک کر بولا: ”اس لیڈر کو جو تے مارو سالے کو، کیا خوش فہمی سے اپنے صاحب کا ذکر کر رہا ہے، حالانکہ مسعود اس کے ساتھ بڑی صفائی سے ہاتھ کر گیا ہے۔“

”کیا ہاتھ کیا ہے اس نے میرے ساتھ؟ عمر نے غصے سے پوچھا۔

”منا نہیں تم نے؟“ اعظمی نے کہا: ”اس نے ایس پی کو پھر ڈی ایس پی کہا اور جان بوجھ کر کہا:“

”کیوں مسعود؟ لیڈر نے ڈانٹ کر پوچھا: یہ سچ کتا ہے؟“

”بھئی مجھے یاد نہیں اگر میں نے...“

اعظمی بات کاٹ کر کہا: ”لو ابھی ایک منٹ پہلے کی کسی ہوئی بات یاد نہیں۔ بڑا مکار ہے

بھئی تو خدا کی پناہ کہہ تو اپنے باپ کو حاضرِ نظر جان کر کہ تو نے ڈی ایس پی نہیں کہا؟“

”مسعود نے مسکراتے ہوئے جان بوجھ کر نہیں کہا سو امیرے منہ سے ڈی ایس پی نکل گیا ہو تو

اس کی قسم نہیں کھاتا۔

”اور سو اُتیرے مُنہ سے ایس پی کیوں نہ نکلا؟ مُفتی نے پوچھا۔

”وہ تو اس کے مُنہ سے کبھی نہیں نکلے گا۔“ اعظمی نے کہا۔ بے عزتی جو مقصود ہے لیڈر کی۔

اس کو مار لیڈر! اس نے جان بوجھ کر اس کا رتبہ گرایا ہے۔

”اس کا رتبہ کون گرا سکتا ہے؟“ لیڈر نے فخریہ لہجے میں کہا۔ وہ تو آئی جی پولیس ہو کر ریٹائر

ہوا تھا۔

آئے ہائے اسے ریٹائر ہوتے بھی دیکھ لیا یوڑھے کو؟ اعظمی نے شرشہ چھوڑا۔

”میں نے تہبست دیکھا۔“ لیڈر نے کہا۔ یہاں آ کر خبر سُنی تھی پاکستان میں... لیکن وہ بڑھا

کب تھا؟ اس نے اپنی سوئی نوڈر سے اعظمی کے بازو پر ماری اور ہنس کر پرے ہو گیا۔

عماد نے نور کی ہانک لگائی اور کہا۔ شاہ جی اب کہاں ہو اس وقت...“

میں نے کہا؟ کہیں نہیں تمہارے ساتھ ہوں۔

”باہر کے سفر میں تو تمہارے ساتھ ہو شاہ جی؟“ مُفتی نے کہا۔ لیکن اندر کے سفر میں کہاں تک

پہنچ گئے ہو؟“

”اندر کے سفر میں۔“ میں نے اعتراف کرتے ہوئے کہا۔ کچھ خاص دُور نہیں اپنے پردوں

کے بائے میں سوج رہا تھا۔

”کس کے بائے میں؟“ اعظمی نے پوچھا۔

”پردوں کے بائے میں۔“ میں نے آہستگی سے جواب دیا۔ جب میں دفتر سے تھپی لے کر

اُدھر آ رہا تھا تو میری میز پر تاریخ فیروز شاہی کے پردوں آ رہے تھے۔

”یہ تاریخ فیروز شاہی کیا چیز ہے؟“ عماد کی تاریخی رگ پھنکی۔

میں نے کہا۔ تاریخ فیروز شاہی ضیاء الدین برنی کی تصنیف ہے اور ہم نے حال ہی میں

فارسی سے اس کا اُردو ترجمہ کروایا ہے۔ یہ تاریخ بلبن کے عہدِ حکومت سے جو ۱۶۶۹ء سے شروع

ہوتا ہے سلطان فیروز شاہ کے ابتدائی دُور تک یعنی ۱۴۵۸ء تک کے زمانے پر محیط ہے گویا

یہ بالوے سال کی مدت ہے جس کے حالات اور واقعات کی ضیاء الدین برنی ایک ہم عصر کی

جینیت سے گواہی دیتا ہے۔

”میں نے تو نہیں دیکھی یہ تاریخ۔ عماد نے سر ہلا کر کہا۔ حالانکہ پُرانی پُرانی سب تاریخیں میری نظر سے گزر چکی ہیں۔“

”آپ نے غور نہیں فرمایا۔“ اعظمی نے کہا۔ شاہ صاحب بتا رہے تھے کہ یہ تاریخ فارسی زبان میں ہے اور فارسی بڑے بڑے حکیموں کے قابو میں نہیں آتی۔ آپ تو پھر سلطنتِ خدا داو کے ایک خدا داو قسم کے انجمنیز ہیں۔“

”لیکن اس وقت اور ایسے خوشگوار موسم میں پردوں کا یاد آنا کوئی صحت مند بات نہیں۔“ مسعود نے کہا۔

”میں نے کہا۔“ اصل میں آپ ابھی جو باتیں کر رہے تھے امر پرستی اور ڈمی ایس پی وغیرہ کی ان سے میرا خیال ادھر منتقل ہو گیا ہے۔“

”دیکھا دیکھا۔“ اعظمی چلا آیا۔ شاہ صاحب بھی اس کو ڈمی ایس پی بتلا رہے ہیں۔“

”ان سب کو بکنے دوا اعظمی۔“ لیڈر نے کہا۔ یہ جلتے ہیں۔“

”لیکن میں سمجھا نہیں۔“ مفتی نے اپنا ٹیڑا ہوا دامن جھٹک کر کہا۔ ہماری گفتگو سے تمہارے پردوں کا تعلق کیسے پیدا ہو گیا؟“

”میں نے کہا۔“ مفتی جی جب پردہ ریڈر کی طرف سے پردہ میری میز پر پہنچے تو ان پر جا بجا سُرُخ نشان لگے تھے اور سائے صفے گولوں کا ٹوں اور تیروں سے اٹے ہوئے تھے میں نے پریس کو اس کے تاہل پر سرزنش کی غرض سے ایک ونٹ کھنچا ہا اور ان پردوں کو بغور دیکھنے لگا۔ تاریخ فیروز شاہی کا یہ باب سلطان قطب الدین مبارک شاہ کے دورِ حکومت کا تعلق رکھتا تھا۔“

”کیا بات تھی قطب الدین کی۔“ لیڈر نے سر ہلا کر کہا۔ یہ اس کی لائٹ تو اس عظیم مسجد کا ایک منار تھی۔ وہ جو بنانے والا تھا۔ اگر خدا کو منظور ہوتا۔۔۔“

لیکن عماد نے اس کی بات بیچ ہی میں کاٹ دی اور چڑ کر بولا۔ ”اوگہ ہے یہ قطب الدین ایک کا ذکر نہیں ہو رہا۔ قطب الدین مبارک شاہ کا ذکر ہے جو علاؤ الدین خلجی کے بعد ہندوستان کے تخت پر بیٹھا تھا۔“

عماد کی یہ بات سن کر سب خاموش ہو گئے کیونکہ علاؤ الدین خلجی اور اس کے بعد کے دور کی پلیس منٹ ان کے ذہنوں میں نہ ہر ہی تھی۔

ہاں جی، عماد نے کہا: قطب الدین مبارک شاہ کے دور کی کیا خصوصیت تھی؟

”کچھ نہیں، میں نے آہستگی سے کہا: اس کے بعد کا دور مسلمانان ہند کے لیے ایک عبرت کا دور تھا اور یہ وہ وقت تھا کہ اگر تائید غیبی شامل نہ ہوتی تو اس وقت برصغیر میں ایک بھی مسلمان نہ ہوتا اور یہ جو پاکستان ہے جو کافران اور اس پہاڑ پر جو ہمارے وجود و جھیل کی طرف دال وال ہیں اور جو اذانیں سنائی دیتی ہیں اور جو درود و سلام ممبر پر بھیجا جاتا ہے۔ ان سب کا کوئی وجود نہ ہوتا اور اگر برصغیر میں دیپال پور نہ ہوتا تو نہ یہاں اسلام ہوتا، نہ پاکستان ہوتا نہ مسلمان ہوتے۔ یہ اپنا دیپال پور منگمری والا؟“ مفتی جی نے پوچھا۔

”ہاں جی، میں نے سعادت مندی سے جواب دیا: اس قصبے کو حقیر نہ جانے یہ برصغیر میں اسلام کی کل کی حیثیت رکھتا ہے جیسے اولیادوں میں قطب الاقطاب ہوتا ہے۔“

”یہ بات کچھ صوفیائے رنگ کی ہو گئی، اعظمی نے کہا: تمہارے لیے غور کا مقام ہے مفتی۔“

مفتی نے کہا: بکو اس مت کر ادکٹے۔“

میں نے کہا: اُس عہد کا نقشہ میری آنکھوں کے سامنے ہر وقت گھومتا رہتا ہے اور مجھے یوں محسوس ہوتا ہے کہ میں قصر ہزار ستون جو سلطان قطب الدین مبارک شاہ کا محل تھا اس کا ایک دربان ہوں۔ میرے ہاتھ میں نیزہ، سر پر خود بازو پر سلطان کا چرمی نشان اور گلے میں اس کی غلامی کا پٹہ ہے۔ میں قصر ہزار ستون کے اندر باہر آزادی سے گھوم سکتا ہوں۔ مجھے دار الحکومت دہلی کے کوچہ و بازار کی ایک ایک خبر ہے اور قصر ہزار ستون کے اندر ہونے والی بات کا علم ہے۔ میں قصر کے اندر کی عشقوں اور قصر کے باہر کی سازشوں سے بخوبی واقف ہوں۔“

اعظمی نے کئی توراوی نمبر ایک مبرا، اب راوی نمبر دو بولے۔“

”بس اب بکو اس بند کر، سب نے یک زبان ہر کر اعظمی کو ٹوکا اور پھر میری طرف متوجہ ہو گئے۔“

ہاں شاہ جی، عماد کا تحسّس اس کی آنکھوں سے عیاں تھا۔

میں نے کہا: مجھے ضیاء الدین برنی کے اصل الفاظ تو یاد نہیں لیکن میرے حافظے پر اس کی

عبارت کا ہر پیر اگر اہم مرتبہ ہے اور میں اپنی فوٹو گرافک میموری سے متن کی اچھٹی ہوئی عبارتیں آپ کے سامنے پیش کر سکتا ہوں۔ یہ باب مجھے کئی ہفتے تک ہانٹ کر رہا ہے۔

”اب آگے بھی چلو۔ مسعود نے چڑ کر کہا: ہمیں بغیر واقعہ کے ہی ہانٹ کر رہے ہو۔“

میں نے کہا: جب سلطان قطب الدین تخت پر بیٹھا تو ہوا پرستی سے منسوب ہو کر عیش و عشرت میں مصروف ہو گیا۔ اس نے تخت نشینی کے دن ہی حکم دیا کہ سلطان علاؤ الدین کے زمانے کے تمام قیدیوں کو جن کی تعداد سترہ اٹھارہ ہزار تھی رہا کر دیا جائے۔ اپنی تخت نشینی کے شکرانے کے طور پر اس نے سارے لشکریوں کو چھ ماہ کی تنخواہ انعام کے طریقے پر دی اور ملک اور امر کی تنخواہیں بڑھادیں۔ بہت سے علاقے اور زمین جو علاؤ الدین کے زمانے میں شاہی جاگیر میں داخل ہو گئی تھیں قطب الدین نے مالکوں کو واپس کر دیں۔ اب گھوڑوں اور کچھوں میں گھروں کے اندر اور باہر سونا اور چاندی دکھائی دینے لگے اور لوگوں کو اس خوف اور ہراس سے نجات مل گئی کہ یہ کروادریہ نہ کرو، یہ کھو ادریہ نہ کھو، یہ کھاؤ ادریہ نہ کھاؤ۔ اس طرح بچو اور اس طرح نہ بچو، چنانچہ مختلف تفریحات عیش و عشرت اور شاہد و شراب اور غلام اور لونڈے از سر نو نظر آنے لگے۔ زمانے کا کاروبار بدل گیا۔ اکثر لوگوں نے توبہ توڑ دی۔ نیکی اور پارسائی کو خیر یا دکہ دیا۔ عبادات کو خیر یا دکہ دیا۔ عبادات میں کمی آگئی۔ ہر کچے اور ہر بازار میں نئے نئے لونڈے نظر آنے لگے۔ سب خوب رو اور تازہ اندام لگانے والے دور دور سے سمٹ کر شہر میں آنے لگے۔ اس وقت کم عمر غلام خوبصورت خواجہ سرا اور حسین کنیز کی قیمت ہزار اور دو ہزار تک پہنچ گئی۔

چونکہ علاؤ الدین غلجی تخت گیر آدمی تھا اور چھوٹی چھوٹی باتوں پر موت کی سزا دے دیا کرتا تھا، اس لیے اس کے عہد میں اونچے اونچے عہدوں والے اور اعلیٰ مرتبوں والے آنکھ میں ڈالے پر بھی نہ رڑکتے تھے۔ غریب آرام کی زندگی بسر کرتے تھے اور صاحب حیثیت ہر وقت خوفزدہ رہتے تھے۔ سلطان قطب الدین مبارک شاہ پر علاؤ الدین غلجی کے مزاج کا ایسا ردِ عمل ہوا کہ اس نے ہر شخص کو ہر طرح کی آزادی عطا کر دی۔ اُس کی اس چھوٹ کا سب سے پہلا مظہر اثر تاجروں اور سوداگروں پر ہوا۔ اب وہ اپنا سامان اپنی مرضی کے مطابق فروخت کرنے لگے اور منگاری اور دھوکہ دہی سے لوگوں کو حسبِ مراد لوٹنے لگے۔ رشوت، رُسوخ اور خیانت کے دروازے کھل گئے۔ محصوروں کی کمی کی وجہ سے مزدوروں کی زندگی اچھی گزرنے لگی اور ان کے پاس دولت کے انبار

جمع ہونے شروع ہو گئے۔ وہ ہندو جو کھیتوں سے گری پڑی بالیاں اکٹھی کر کے اپنا پیٹ پالا کرتے تھے۔ کبھی ٹھیک سے کپڑے نہ پہنتے تھے۔ زمین پر سوتے تھے۔ اب باریک کپڑے پہننے لگے اور تیر کمان سجا کر گھوڑوں پر سوار ہونے لگے۔ مسلمانوں میں فسق و فجور پیدا ہو گیا اور ہندوؤں میں تعجز اور سرکشی کا مادہ پیدا ہونے لگا۔

برہمنی کہتا ہے کہ سلطان قطب الدین کو اپنی چار سال اور چار ماہ کی مدت حکومت میں شراب پینے، گانا سننے، عیش و عشرت میں وقت گزارنے اور نفیس پرستی کی داد دینے کے علاوہ اور کوئی کام نہ تھا۔ اگر اس زمانے میں مغلوں کا لشکر آجاتا یا ملک کے کسی بڑے حصے میں بغاوت برپا ہوتی یا کوئی اور فتنہ کھڑا ہوتا، تو اس کی غفلت بے خبری عیاشی اور بے پروائی دار الحکومت دہلی میں کیا رنگ لاتی، لیکن عجیب اتفاق ہے کہ اس کے عہد میں نہ ممکن قحط پڑا نہ مغلوں کے حملے کی مصیبت آئی، نہ کوئی آسمانی بلا نازل ہوئی، نہ کوئی بغاوت یا سرکشی یا عظیم فتنہ برپا ہوا۔

اس کے عہد میں گجرات اور دیوگیر میں بغاوت کا ایک شدید طوفان اٹھا، لیکن اس طوفان کے ایک ہی دن میں فرو ہو جانے کی وجہ سے اس میں خود سری اور بے مہری کا جذبہ بھی پیدا ہو گیا۔ دیوگیر اور گجرات میں بغاوت کے سرغزوں کی بیخ کنی کے بعد سلطان جب دلی پہنچا تو جوانی حکومت مال اور دولت، باج و گھوڑوں اور ہوا پرستی اور شراب کی مستیوں پر فتح و نصرت ضبط و نظم، استقامت اور امرائے قدیم کی اطاعت و فرمانبرداری نے اس کو مزید بے باک لا پرواہ ظالم اور جاہر بنا دیا۔ وہ اپنے مقربوں اور قریب رہنے والوں سے فحش کلامی کرتا ان کو گالیاں دیتا اور بھرے دربار میں ان کی تذلیل کرتا۔ اس کے گرد خام طبع نو دہلے، ناتجربہ کار مغزور اور ظالم نوجوان عسکروں اور مشیروں کے رُوپ میں جمع ہو گئے۔ شرم و حیا اس کی آنکھوں سے جاتی رہی۔ وہ عورتوں کے کپڑے اور زیورات پہن کر مجمع میں آجاتا اور لوگوں سے ٹھٹھول کرتا۔ عین الملک ملتان کی وجہ سے اس کے عہد کا امیر الامر تھا اور ملک قریب ایک سو چودہ عہدے رکھتا تھا مسخری کرتا اور فاحشہ عورتوں سے ان کو گندی گالیاں دلاتا۔ امرا اور شرفاء کی محفلوں کے لیے اس نے گجرات سے توبہ نامی ایک مسخرے کو بلارکھا تھا جو بھری محفل میں آکر نکلے اور دوسرے امیروں کو بیوی اور ماں کی گالیاں دیتا تھا۔ یہ مسخرہ اپنے پیشاب کی جگہ کو آگے کر کے آجاتا اور امرا کے کپڑوں پر پیشاب کر دیتا اور ہوا خارج کرتا۔ بعض اوقات بالکل برہنہ ہو کر مجمع عام میں آجاتا اور فحش کلامی شروع کر دیتا۔“

اتنے میں ایک امریکن عورت بریڈیٹر اور سکریٹ پیسے پہاڑی کی اوٹ سے نمودار ہوئی۔ وہ جھیل دیکھ کر واپس آ رہی تھی اور اس نے اپنا پیلا سویٹر کندھے پر ڈال رکھا تھا۔ جب وہ ہمارے قریب سے گزر گئی تو ہم سب گھوم کر اس کی برہنہ کمر دیکھنے لگے۔ ڈھلوان کی وجہ سے اس کے قدم خود بخود تیز ہو گئے تھے اور وہ بریکیں لگا لگا کر چل رہی تھی۔ اس بریک بندی کی وجہ سے اس کی دونوں ٹیکسوں میں باری باری جھنجھٹاؤ بنتے تھے اور باری باری پُر ہو رہے تھے۔ ہم نے دیکھا لیڈر ایک جھاڑی کے قریب سے پیچھے اترنے کی کوشش کر رہا تھا۔ مسود نے اونچی آواز میں کہا: اولیڈر!

تو تمناؤں نے قہقہہ مار کر ہانک لگائی: اوئے تو بے نامی مسخرے اتنی دُور شہاب کرنے کیوں جا رہا ہے؟ ہم لیڈر کے انتظار میں کچھ دیر وہاں رُکے رہے۔ اعلیٰ پتھروں کے پیچھے اور چٹانوں کی دراڑوں میں جنگلی پھول تلاش کرتا رہا اور مسعود ایک بڑے سے پتھر پر بیٹھ کر اپنی رانوں پر رنگیاں مارتا رہا۔ مسعود جب چلتا ہے تو ایک طرف کو جھجھولا کھاتا ہے۔ اوائل شہاب ہی سے اس کا سینٹر آؤٹ ہے اور اس کے ٹائی رابر بڑی خطرناک گھاسیں پڑ گئی ہیں۔ یلوں تو اس کی صحت، ہم سب سے اچھی ہے۔ اگر بدن کھینچا ہوا چہرہ مضبوط رنگ دریشے، لیکن ہم سب اندر ہی اندر جانتے ہیں کہ جس دن اس کا ٹائی رابر کھل گیا وہ ہمارے درمیان نہیں رہے گا اور پھر ہم کو اگلا سفر اس کے بغیر ہی کرنا ہوگا۔ اسی طرح آہستہ آہستہ ایک ایک کر کے سارے ساتھی اپنے اپنے سفر پر روانہ ہو جائیں گے اور ہمارے بعد صرف راستے اور راستوں کے جنگلی پھول رہ جائیں گے۔

جب لیڈر اپنی چھڑی گھاتا ہوا واپس آ گیا تو ہم سب اس کے خوف سے آگے چلنے کے لیے تیار ہو گئے۔ اس نے اپنا ہاتھ بوا میں بلند کر کے کہا: ابھی کچھ دیر یہاں قیام کریں گے اور پھر آگے چلیں گے۔

مدیر کیوں؟ مفتی نے دل ہی دل میں خوش ہو کر کہا۔

”اس لیے کہ ابھی اس کو اسی کا قصہ ختم نہیں ہوا۔“

”تمناؤں نے کہا: قصہ ہمارے ساتھ ساتھ چلتا رہے گا۔“



”قصہ خواں نہ بھی چلے“ اعلیٰ نے کہا۔ ”تو بھی قصہ ہمارے ساتھ چلتا رہے گا۔ دیکھو ناں قصہ خواں بازار سارا دن چلتا رہتا ہے حالانکہ کوئی بھی قصہ خواں وہاں موجود نہیں ہوتا۔“

”لیکن بجائیو“ مسعود نے اپنے مخصوص لمبے میں کہا۔ ”مسافت لمبی ہے اور وقت کم ہے اور ہمیں واپس بھی لوٹنا ہے۔“

”منا نہیں میں کیا کہہ رہا ہوں“ لیڈر کوک کر بولا۔ ”ابھی تھوڑی دیر ہو۔ پھر میں لیٹ خود ہی نکال لوں گا۔“

اس لیٹ نکلنے کے خوف سے سب کے چہرے لٹک گئے۔ مسعود پھر اپنی جگہ پر بیٹھ گیا۔ عمار نے اپنے لیے ایک پتھر ڈھونڈ لیا۔ اعلیٰ نے چٹان کے ساتھ ٹیک لگائی۔ مفتی اور اس کی سواری راستے میں چوڑی مار کر بیٹھ گئی۔ لیڈر اور میں کریں جوڑ کر ایک اور پتھر پر بیٹھ گئے اور عمار نے اپنے بوٹ کی ٹوپر پھڑی مارتے ہوئے کہا:

”شاہ جی دیپالپور میں آپ کی زمین تو نہیں؟“

میں نے کہا۔ ”نہیں۔“

”تو پھر آپ اس قصبے کی اتنی تعریف کیوں کر رہے ہیں؟“

”میں اس کی تاریخی اہمیت کا ذکر کر رہا ہوں بھائی جی۔ اس وقت کے قصبے کی تعریف نہیں کر رہا۔“

”یعنی تاریخی اعتبار سے یہ دہلی، سورت، دکن، سامانہ، لکھنؤ اور بنگالہ سے بھی اہم ہے۔“

”بات ہوئی ناں“ اعلیٰ چپک کر بولا۔ ”تاریخی مطالعہ اس کو کہتے ہیں۔ تم سالا لوگ اکیلے دیپالپور کو لیے بیٹھے ہو۔“

”اصل میں یہ ذات کا خاص سکرپٹ رائٹر ہے، اشتقاق احمد، مسعود منس کر بولا۔ اور جان بوجھ کر مقامی قصبوں کو شریف الاصل اور اعلیٰ درجے کے ثقافتی مراکز پر ترجیح دے رہا ہے۔ یہ بڑا متعصب ہے۔“

”متعصب بھی ہے متنتی بھی“ مفتی نے سنگبزدوں سے کھیلتے ہوئے کہا۔ ”یہ دیپالپور کے باجرے سے چڑیاں اڑانے والی غیل لے کر ہندوستان کا لشکر فتح کرنا چاہتا ہے۔“

”خاموش! لیڈر نے کڑک کر کہا: ہمیں قصہ سننے دو۔ ہاں بھی“

میں نے کہا: ہاں بھی کیا ہے

لیڈر نے کہا: وہیں سے بیان کرو جہاں تم نے یہ قصہ ابھی چھوڑا تھا“

”جھلاکس کا قصہ تھا لیڈر! اعلیٰ نے شرارت سے پوچھا تو لیڈر کا پہرہ سننے سے سرخ ہو گیا۔ اس نے قمر آؤدنگاہوں سے اعلیٰ کو دیکھا اور کہا: قطب الدین مبارک شاہ کا، غلجی خاندان کے آخری بادشاہ کا، اس کے بعد تعلق بادشاہوں کا دور شروع ہوتا ہے۔ یہ وہی تعلق بادشاہ تھے جنہوں نے اپنے دور میں ...“

”بس بس بس! عماد نے تقریر کاٹ کر کہا: ہم تاریخ میں بھی تمہاری لیڈری کے قائل ہو گئے، لیکن اس وقت ایک دوسرا معاملہ درپیش ہے اس سے نمٹ لینے دو ...“

ہاں شاہ جی:

میں نے ایک تابع فرمان، اصل اور شریف مصاحب کی طرح کنا شروع کیا۔ دوستو! یوں تو بہت سے بادشاہوں کی زندگیاں فسق و فجور اور لہو و لعب میں گزریں اور ان کے مظالم سے بستیوں کے درو دیوار خونِ ناحق سے رنگین ہوتے رہے اور اس کے باوجود ان کے عہد کی وسعتوں میں کمی نہ ہوتی اور ان کے ادوار کئی کئی سالوں پر محیط رہے، لیکن مردانِ درویش اور قربانِ الہی کی بے ادبی کرنے والے بادشاہوں کے اوقات ان پر جلد ہی تنگ ہو گئے اور تاریخ کے اوراق ان پر بڑی تیزی کے ساتھ سمٹ گئے۔ سلطان قطب الدین مبارک شاہ پر جب فضل ایزدی کے دروازے بند ہوئے، تو اُس نے اچانک حضرت نظام الدینؒ کو بڑا جھلاکنا شروع کر دیا۔ وہ اعلانیہ اُن کی مخالفت کرتا اور دربار سے منسلک ملک کو منع کرتا کہ شیخ کی زیارت کے لیے ہرگز نہ جایا کریں۔ بارہامستی کی حالت میں انتہائی بے باکی اور بے شرمی کے ساتھ کہا کرتا کہ جو بھی نظام الدینؒ کو لیار کا سر کاٹ کر ہمارے حضور میں لائے گا اُس کو سونے کے ہزار تیکے دوں گا اور اُس کا مرتبہ بلند کروں گا۔ ایک مرتبہ کسی بزرگ کے سوئم پر سلطان قطب الدین کا حضرت نظام الدینؒ کو لیار سے آنا سامنا بھی ہوا، لیکن اُس نے نہ صرف شیخ کا واجبی احترام کرنے سے احتراز کیا بلکہ اُن کے سلام تک کا جواب نہ دیا اور

سب کے سامنے عدم التفاتی کا مظاہر کیا۔

خسرو خاں جو سلطان کی ناک کا بال اور اُس کی آنکھ کا تار تھا دراصل ایک مرتد تھا اور ہندوستان سے مسلمانوں کے خاتمے اور علانی غارت خان کو تاراج کرنے کے منصوبے بنا رہا تھا۔ وہ ایک برادر بچہ تھا اور اس کا خاندان اور قبیلہ بہت وسیع تھا۔

”برادر کو کیا بے لٹڈ نے پوچھا۔

میں نے کہا: ”مجھے اس قوم اور نسل کے بارے میں پوری تفصیلات دستیاب نہیں ہوئیں لیکن جہاں تک معلوم ہو سکا ہے وہ یہ ہے کہ یہ قوم ساؤتھ انڈیا میں بستی تھی۔ اور کول، دراوڑ

اور بھیلوں سے ذرا اونچے رتبے کی تھی۔ ان کا عام مندروں میں داخلہ ممنوع نہ تھا اور یہ اعلیٰ پایہ کے ہندوؤں اور برہمنوں کے ساتھ واہبی سائیل جول رکھ سکتی تھی۔ کاماسو ترا میں جنوبی ہندوستان کے جن لوگوں کا مذکور ہے کہ وہ جنسی اور جسمانی لذت فراہم کرنے میں اپنا ثانی نہیں شاید وہ اسی قوم برادر سے تعلق رکھتے تھے۔ گجرات، معبر اور دیوگیہ میں شاہی مراعات حاصل کرنے کے لیے اس قوم کے لوگ بظاہر مسلمان ہو گئے تھے اور انہوں نے اپنے نام بھی تبدیل کر لیے تھے۔ خسرو خاں کا اپنا نام حسن تھا۔ اس کے ماموں راندھول نے اپنا نام حسام الدین رکھا ہوا تھا اور سلطان قطب الدین مبارک شاہ نے ظفر خاں نائب گجرات کے قتل کے بعد اُس کو گجرات کا حاکم بنا دیا تھا۔ ضیاء الدین برنی لکھتا ہے کہ خسرو خاں کا یہ مامول ایک غبیث اور بدکردار برادر بچہ تھا جو طاقت کے نشے میں بڑا منہ زور اور بے حد بے ہاک ہو گیا تھا اور مسلمانوں کو ملیا میٹ کرنے کے لیے یہ ولدا لا نامرتد ہو گیا تھا۔

”اُس نے گجرات میں اپنے عزیزوں اور رشتہ داروں کو جمع کیا اور گجرات کے سب مشہور برادروں کو اپنے ساتھ کر کے علم بغاوت بلند کیا اور فتنہ بپا کر دیا، لیکن امرائے گجرات قوت و شوکت اور شرم و خدَم رکھتے تھے۔ انہوں نے اس کو گرفتار کر کے قید کر لیا اور سلطان قطب الدین کے پاس بھیج دیا۔ سلطان قطب الدین جو اس کے بھانجے خسرو خاں پر دول و جان سے فریفتہ تھا اور اُس کی ایک ایک لپک اور ایک ایک مشک پر مرمڑ جاتا تھا راندھول کو حکومت علانی کے خلاف علم بغاوت بلند کرنے پر یہ سزا دی کہ اُس کے منہ پر ایک طمانچہ مارا اور اُس کی رہائی کے احکام صادر

فرمادیے اور اُس کو اپنی درگاہ کا مقرب بنالیا۔ گجرات کے امرا نے جب یہ سنا تو وہ ڈر گئے اور سلطان کی طرف سے اُن کے دلوں میں خوف اور نفرت کے جذبات پیدا ہو گئے۔

”جوں جوں وقت گزرتا گیا سلطان قطب الدین خسرو خاں کی آتش عشق میں اور دیوانہ ہوتا گیا۔ وہ ہر وقت اُس کو اپنی نگاہوں کے سامنے رکھتا اور اُس کے ایک ایک نحرے پر جھوم جھوم جاتا۔ غلوت کے لمحوں میں خسرو خاں اپنے ایک مخالف کا ذکر سلطان سے کر کے یا تو اُسے قتل کروا دیتا یا علاقہ بدر کروا دیتا۔ مخالفین کو اس طرح ختم کرنے کے بعد خسرو خاں اپنی ساری قوت کے ساتھ بنوادت کے کام میں لگ گیا۔ گو اُس نے کچھ علاقائی سرداروں کو جو سلطان سے ذاتی رنجش رکھتے تھے اپنے ساتھ ملا لیا۔ پھر بھی اُس کو اپنے گرد ایک ایسے حصار کی ضرورت تھی جو اُس کی قوم کے سرفروش جانا زوں پر مشتمل ہو، چنانچہ ایک دن اُس نے سلطان سے دست بستہ عرض کی کہ میں خداوند کریم کی حکومت ہی میں پلا بڑھا ہوں اور حضور کے زیر سایہ ہی زندگی گزار رہا ہوں تمام ملوک و امرا کے عزیز و اقارب اور خاندانِ دلی میں موجود ہیں، لیکن میری کوئی نہیں اگر اجازت ہو تو میں اپنے ماموں کو بہل وال اور گجرات کے علاقوں میں بھیج دوں کہ میرے چند عزیزوں اور رشتہ داروں کو عنایاتِ سلطانی کی اُمید دلا کر یہاں لے آئے۔ اُن کی بستی بسادی جائے اور میں جب سلطان سے اجازت پاؤں تو کبھی کبھار اُن کو جا کر بہل آیا کروں۔ سلطان قطب الدین نے سستی اور شہوت کی حالت میں اُس کو دل و جان سے اس بات کی اجازت دے دی۔ اس ترکیب سے اُس نے مشہور مشہور برادوں کو گجرات سے اپنے پاس بلوایا اور اُن کو روپے، گھوڑے، آلاتِ حرب، جاگیریں اور غلعتیں عطا کرنے لگا اور اُن کی قوت اور شوکت میں اضافہ کرتا رہا۔

”اُن دنوں میں خسرو خاں بنوادت کے سلسلہ وار منصوبے بناتا رہا اور اُس کے برادرِ شتر دار اُن منصوبوں میں برابر کے شریک ہوتے رہے۔ پہلے انہوں نے یہ منصوبہ تیار کیا کہ جب سلطان شکار کی غرض سے سرسادہ کے مقام پر جائے تو برادرِ لوگ اس کے ہم رکاب چلیں اور اُس کی حضورِ کادم بھرتے جائیں۔ شکار گاہ میں عین اُس وقت جب شکار پر نرغہ ڈالا جائے تو سلطان کو قتل کر دیا جائے، لیکن چند دوسرے باغیوں نے اپنے ساتھیوں کو منٹ کر دیا کہ اگر ہم نے سلطان

کوشکار گاہ میں قتل کر دیا تو ممکن ہے سارا لشکر فوراً اکٹھا ہو جائے اور ہم میں سے ہر ایک کو شکار کے میدان میں ہی قتل کر دیا جائے۔ پھر ایک غوغا ہوا اور ہمارے خلاف جنگ شروع ہو جائے۔ ایسی حالت میں وہ برادو لوگ کہاں جاسکیں گے جن کو گجرات سے بلایا ہے۔ وہ تو سارے تریخ ہو جائیں گے اور ہماری سازش دھری رہ جائے گی؛ چنانچہ یہی طے پایا کہ سلطان کو اس کے محل قصر ہزارستون کی بالائی منزل میں قتل کیا جائے اور اُسی محل میں پناہ لی جائے۔ بلوک کو اُن کے گھروں سے بلایا جائے اگر وہ ہمارا ساتھ دیں تو خوب نہیں تو انہیں بھی وہیں قتل کر دیا جائے۔

سلطان سر سادہ کی شکار گاہ سے جلدی واپس آگیا اور شہر میں اگر پھر عیش و عشرت میں غرق ہو گیا۔ ایک روز خسرو خاں نے ایسی حالت میں جو اس کے اور سلطان کے درمیان گزرا کرتی تھی سلطان سے کہا کہ میں ساری رات آپ کے پاس گزار کر صبح کے وقت جاتا ہوں۔ اس وقت محل کے دروازوں میں قفل لگے ہوتے ہیں؛ چنانچہ میرے وہ عزیز جو اپنا وطن چھوڑ کر میری خاطر یہاں آ گئے ہیں نہ تو میرے پاس آ سکتے ہیں اور نہ مجھ سے مل سکتے ہیں۔ کیا ہی اچھا ہو کہ عقبی دروازے کی کنجی میرے آدمیوں کو دے دی جائے تاکہ جب مجھی میرے عزیز و اقارب چاہیں اس دروازے سے محل میں داخل ہو کر میرے پاس پہنچ جائیں۔ سلطان نے جو مستی کی وجہ سے مدہوش اور غافل تھا حکم دے دیا کہ عقبی دروازے کی چابیاں خسرو خاں کے رشتہ داروں کو دے دی جائیں تاکہ وہ جب چاہیں اپنے عزیز سے ملاقات کر لیا کریں اور ان کے درمیان کوئی رخنہ حاکم نہ ہو۔

سلطان کے اس حکم کے بعد ہر شب، ایک پہر یا دو پہر رات گزرنے پر تین چار سو ہتھیار بند برادو محل کے عقبی دروازے سے داخل ہوتے اور ادھر ادھر گھومتے رہتے۔ محل کے پہرے داران ہتھیار بند برادوں کو قصر ہزارستون میں اس طرح گھومتے پھرتے دیکھ کر پہلے تو حیران ہوئے۔ پھر ان میں چہ میگوئیاں ہونے لگیں کہ آج یا کل خسرو خاں بغاوت کر دے گا، لیکن سلطان کی بد مزاجی اور جبروت کے سامنے کھل کر بات کرنے کی کسی میں ہمت نہ تھی۔ تجربہ کار اور دانشمند بڑے بزرگ آپس میں کہتے تھے کہ جس طرح سلطان جلال الدین کو دولت کی ہوس اور روپے کے لالچ نے اندھا کر دیا تھا اس طرح سلطان قطب الدین کو شہوت کے غلبے اور مستی

اور بے خبری نے اندھا کر دیا ہے۔ کسی کے لیے یہ ممکن نہ تھا کہ وہ سلطان قطب الدین سے کہتا کہ خسر و خاں کی بناوت کا منصوبہ گلے تک پہنچ گیا ہے۔ ان برادروں میں سے جو ہرات بھٹیاری بند ہو کر محل کے اندر آتے ہیں کسی ایک کو پکڑا کر تحقیق کر لے تاکہ وہ خسر و خاں کے ارادوں کا حال تیسرے سامنے بیان کر دے۔ محل کے تمام بزرگ خسر و خاں کی بناوت سے متعلق مشورے سننے تھے اور برادروں کو خود اپنی آنکھوں سے دیکھتے تھے اور اندر ہی اندر غصہ کھاتے تھے، لیکن سلطان کے بے حمہدہ برتاؤ سے ڈرتے تھے کیونکہ اس میں اپنی جان کا زیاں تھا۔

آخر ایک روز سلطان کے محل کے کلید بردار قاضی ضیاء الدین نے دل کڑا کر کے سلطان سے صاف صاف اور کھل کر کہہ دیا کہ خسر و خاں کے گھر میں ہر روز رات کے وقت برادروں کو جمع ہوتے ہیں اور ہتھیاروں سے لیس اور مستعد رہتے ہیں۔ میں نے بہت سے لوگوں سے سنا ہے کہ خسر و خاں بناوت کی فکر میں ہے اور حضور کی جان کے درپے ہے۔ میں چونکہ ایک اعتبار سے سلطان عالی کا اُستاد بھی ہوں کہ میں نے آپ کو خطاطی سکھائی ہے اور پھر میں بادشاہ کے کرم پر اعتماد رکھتا ہوں اس لیے میں جو کچھ سنتا اور دیکھتا ہوں، عرض کر دیتا ہوں۔ اگر خداوندِ عالم اس معاملے کی تفتیش کریں کہ اس کا تعلق خداوندِ عالم کی جان سے ہے تو حضور کی حکومت کو کیا نقصان پہنچے گا اور خسر و خاں کی محبت میں کیا کمی آجائے گی۔ اگر تفتیش کے بعد کچھ نہ نکلے اور ہم غلاموں کا وہم غلط ثابت ہو تو خسر و خاں پر سلطان کو ہزار گنا زیادہ اعتماد ہو جانا چاہیئے اور اگر تفتیش سے کوئی بات ثابت ہو جائے تو سلطان کی جان محفوظ رہ جائے گی اور ہمیں اپنی ٹمک مدالی پر فخر ہوگا۔

”قاضی ضیاء الدین کلید بردار کی یہ بات سن کر سلطان قطب الدین سخت خفا ہوا اور اس کو بُرا بھلا کرنا شروع کر دیا۔ عین اُسی وقت خسر و خاں بھی وہاں پہنچ گیا اور بد نصیب سلطان نے جو خلق تک خواہشاتِ نفسانی میں ڈوبا ہوا تھا، قاضی ضیاء الدین کی ایک ایک بات خسر و خاں کو سنادی اور قاضی کو ذلیل و رُکرا کر کے وہاں سے چلتا کیا۔ ضیاء الدین برسی لکھتا ہے کہ بدکردار خسر و خاں، مردوں کے نیچے لیٹنے والا اور ناجوان مردوں کی اولاد، یہ باتیں سن کر رونے اور ٹسوے بہانے لگا اور فرضی آہ و بکا کرنے لگا۔ اُس نے سلطان سے کہا کہ چونکہ خداوندِ عالم مجھ پر حد درجہ

مہربان ہیں اور دوسرے لوگ اور امراء سے میرا تہہ بلند کر دیا ہے اس لیے سب بزرگان مملکت اور مقررین درگاہِ سلطانی مجھ سے جلنے لگے ہیں اور میری جان کے پیچھے بڑھ گئے ہیں کہ مجھ کو قتل کروا دیں۔ سلطان قطب الدین پر اس نازک بدن برد و پختہ کے نازا کمیز گریہ وزاری سے شہوت کا تازہ جنون سوار ہو گیا۔ اس نے اس کو بغل میں لے کر چٹایا۔ چند بو سے اس کے لبوں کے لیے اور نیچے گرایا اور پھر کیا جو کچھ کیا۔ اس اثنا میں جب کہ جان پر بازی لگانا آسان ہو جاتا ہے، سلطان نے اس سے کہا کہ اگر سارا جہان زیر و زبر ہو جائے اور میرے سارے مقررین یک زبان ہو کر تیرے خلاف مجھ سے کہیں تب بھی میں تجھ پر ایسا عاشق اور دیوانہ ہوا ہوں کہ تیرے ایک بال پر اس سب کو قربان کر دوں گا تو اطمینان رکھ کہ کوئی شخص بھی ہو، میں تیرے متعلق اس کی باتوں کو تنکے برابر بھی اہمیت نہیں دوں گا۔

جب ایک چوتھائی شب گزری اور پہلے پہر کا گھنٹہ بج گیا اور غیر نوبتی لوگ و امراء محل سے چلے گئے تو کلید بردار قاضی ضیاء الدین حسب معمول محل کے اندر گشت لگا کر چوکیداروں اور ہر پہر کے نوبتی عمدہ دالوں کی دیکھ بھال کرنے لگا۔ اس وقت قصر کی بالائی عمارت میں سلطان کے خلوت خانے میں خسرو خاں کا ماموں راندھول جو چند برادروں کے ساتھ چھپا ہوا تھا گشت کرتے ہوئے قاضی ضیاء الدین کے پاس گیا اور بڑے خلوص اور محبت کے ساتھ اس کی خدمت میں پان کا ایک بیڑہ پیش کیا۔ جس وقت قاضی راندھول سے پان کا بیڑہ لینے میں مشغول تھا عین اسی لمحے ”عجاہریا“ نامی ایک برادرو نے قاضی ضیاء الدین کے قریب پہنچ کر ایک تیغ اپنی چادر کے نیچے سے کھینچا اور قاضی پر مارا جس سے وہ ویں ٹھنڈا ہو گیا۔ قاضی ضیاء الدین کے قتل سے قصر ہزارستون میں شور و غوغا پیدا ہو گیا۔

اب ہزارستون برادروں سے بھر گیا تھا اور محل کی زیریں منزل پر قدم قدم پر دست بستہ لڑائی ہو رہی تھی۔ مارنے والوں اور مرنے والوں کی لٹکاروں اور فغانوں سے ایک قیامت برپا ہو گئی تھی۔ جب اس شور و غوغا کی آواز قصر ہزارستون کی بالائی منزل پر پہنچی تو سلطان نے خسرو خاں سے پوچھا کہ یہ کیسا شور ہے جو نیچے ہو رہا ہے۔ اس نے زبردست نے اپنے آپ کو بادشاہ کے بازوؤں سے نکالا اور باہر جا کر منڈیر سے نیچے جھانک کر دیکھا۔ عین اس کی سازش اور اس

سے بساے ہونے و سوراہے کے مطابق کام ہو رہا تھا۔ وہ بڑی دیر تک وہاں کھڑا اپنے بھائی بندوں اور اپنے قبیلے کے آدمیوں کو چوکیداروں اور پہرہ داروں پر ٹوٹے ہوئے اور انہیں قتل کرتے ہوئے دیکھتا رہا اور خوش ہوتا رہا۔ منڈیر سے ہٹ کر وہ واپس سلطان کے خلوت کدے میں آیا اور منس کر کے لگا۔ ”بڑا دلچسپ کمبل ہے۔ خاصہ کے گھوڑے کھل گئے ہیں اور صحن میں بھاگ رہے ہیں۔ اہلکار اور شاہی اصطبل کے کارندے ان کو پکڑنے کے لیے ان کے پیچھے بھاگ رہے ہیں اور شور و غل مچا رہے ہیں۔“ سلطان نے اس کی یہ بات سن کر پھر اپنی آنکھیں وا کر دی اور خسرو خاں کو اس میں لپیٹ لیا۔

عین اسی وقت جاہر یا چند اور برادروں کی معیت میں ہزارستون کی بالائی منزل پر پہنچ گیا۔ انہوں نے خلوت خانے کے محافظین خاص ابراہیم اور اسحاق کو کھڑی کے وارے موقع پر ہی ٹھکانے لگا دیا اور نعرے مارنے لگے۔ ان لوگوں کے غلبے سے سلطان سمجھ گیا کہ بغاوت ہو گئی ہے۔ وہ اٹھ کر حرم کی طرف بھاگنے لگا تو خسرو خاں منقول نے اس کو بالوں سے پکڑ کر اس کے جعبہ مشکیں کو اپنے ہاتھوں پر لپیٹ لیا۔ سلطان نے اس کو نیچے گرا لیا اور اس کے سینے پر چڑھ کر بیٹھ گیا، لیکن اس حرامزادے زیرِ شپ نے سلطان کے بال کسی صورت بھی نہ چھوڑے اور نیچے لیٹا لیٹا جاہر یا اور اپنے ماموں راندھول کو آوازیں دینے لگا۔ جاہر یا نے فوراً کھڑا سلطان کے سینے پر مارا اور اس کے بال پکڑ کر اسے برہنہ خسرو خاں سے جدا کر لیا۔ پھر اس نے سلطان کو زمین پر گرا دیا اور جلدی سے اس کا سر کاٹ لیا۔

بہت سے لوگ قصر ہزارستون کی زبیریں اور بالائی منزلوں میں اور اس کی چھت پر برادروں کے ہاتھوں مارے گئے۔ محل کی بالائی منزل میں تمام برادروں کو بھر گئے۔ چوکیدار اور محافظ یا تو مارے گئے یا بھاگ گئے۔ برادروں نے چاروں طرف ڈبوٹ روشن کر دیئے۔ قطب الدین مبارک شاہ کے دھڑ کو بالائی منزل سے نیچے پھینک دیا۔ لوگوں نے اس کو دیکھا اور پچان لیا۔ سلطان قطب الدین مبارک شاہ کو قتل کرنے کے بعد خسرو کا ماموں راندھول، جاہر یا اور خسرو خاں بالوں سلطان قطب الدین کے حرم میں گھس گئے اور وہاں شاہزادیوں اور عروں کے ساتھ وہ وہ کچھ کیا جس کے سنانے کی تاب نہیں۔ اب محل کے اندر اور باہر ہر جگہ



برادوں کا غلبہ تھا۔ انہوں نے بہت سی مشعلیں اور بڑے بڑے چراغ روشن کیے اور اُسی وقت دربار مرتب کیا۔ اُس آدھی رات کے وقت انہوں نے ملک عین الدین ملتان، ملک وحید الدین قریشی، ملک فخر الدین جونا، ملک بہار الدین دیر وغیرہ کو اُن کے گھروں سے طلب کیا۔ یہاں پہنچ کر یہیں ٹھوڑی دیر کے لیے رُکا اور لیڈر کی طرف متوجہ ہو کر بولا: ”ملک فخر الدین جونا کا نام یاد رکھنا“

”کیوں؟ اُس نے سختے سے پوچھا۔

”اس لیے کہ ہندوستان کے مسلمانوں میں یہ بھی اہم مقام رکھتا ہے۔“  
 ”جو اس مت کو نہ لیڈر نے تک کر کہا۔ ہم نے آج تک اُس کا نام نہیں سنا۔ دراصل لیڈر کو سلطان قطب الدین کے قتل کا گہرا رنج تھا اور اُس کے مُنہ سے نارمل بات نہ نکلتی تھی۔  
 عمامہ نے اپنی ٹھوڑی چھڑی پر سے اٹھا کر کہا: ”یار عمر یہ ملک فخر الدین جو تا وہی آدمی ہے جس کو تاریخ محمد تغلق کے نام سے جانتی ہے۔“

”وہی جس نے تانبہ کے سکوں کو سونے کے سکوں کی ضرب سے چلایا تھا۔“ اعلیٰ نے کہا۔  
 ”یعنی کرنسی نوٹوں کا تصور عطا کیا تھا۔“

”جس نے دلی کے بجائے دکن کو اپنا دار الحکومت بنایا تھا۔“  
 ”جس نے چین پر حملہ کیا تھا۔“

”وہ بادشاہ جو اپنے وقت سے بہت پہلے پیدا ہو گیا تھا۔“

”اچھا چلو چلو۔ آگے چلو۔“ لیڈر نے رکھائی سے کہا: ”پھر کیا ہوا؟“

”میں نے کہا پھر منیا۔ الدین برنی لکھتا ہے کہ جب اُن سرداروں کو آدھی رات کے وقت برادو لوگ اُن کے گھروں سے نکال لائے اور قصر ہزارستون کی بالائی منزل میں اپنا دربار منعقد کیا تو اندر اور باہر سب جھٹے مندوؤں اور برادوں سے بھر گئے تھے اور خسرو خاں نے مکمل غلبہ اور قوت حاصل کر لی تھی۔“

جب صبح ہوئی اور آفتاب نکل آیا تو خسرو خاں نے ناصر الدین کا لقب اختیار کیا اور قطب الدین مبارک شاہ کے تخت پر رونق افروز ہوا۔ اُس ملعون اور مابلون نے تخت پر بیٹھے

ہی حکم دیا کہ سلطان قطب الدین کے اُن چند غلاموں کو جن کے ساتھ سلطان کو خصوصیت تھی اور جو عظیم امرار میں شمار ہوتے تھے گرفتار کر کے قتل کر دیا جائے؛ چنانچہ اُسی روز اُن میں سے بعض کو تو اُن کے گھروں میں ہی قتل کر دیا گیا اور بعض کو محل میں لا کر اُن کی گردنیں اُٹا دی گئیں۔ ان مسلمان امراء کے بال بچوں، بیویوں اور بیٹیوں کو ہندوؤں اور برادوں کو بخش دیا گیا۔ قاضی ضیاء الدین کا گھر مع مال و اسباب اور اہل خانہ کے اُس نے اپنے ماموں راندھول کے حوالے کر دیا اور قطب الدین مبارک شاہ کی ملکہ کو خسرو خاں نے اپنے گھر میں رکھ لیا۔

تخت نشین کے پانچ روز کے اندر ہی ان ذلیل اور کینے لوگوں نے محل میں بُت پرستی شروع کر دی۔ جاہریا کو جس نے سلطان قطب الدین کو قتل کیا تھا موتیوں اور جواہرات سے سجا دیا اور اس کا گھر شاہی خانوادہ کی محرموں سے بھر دیا۔ گندی بنگلوں والے بدبو دار برادروں اور ہندو مسلمان عورتوں اور کینڑوں کو اپنے تصرف میں لانے لگے اور غلام و زیادتی کی آگ کے شعلے آسمان بہت پہنچنے لگے۔ ہندو اور برادروں کو جن کا غلبہ ہو چکا تھا، دربار میں قرآن شریف کے نسخوں کو کرکٹوں کے طور پر استعمال کرتے تھے اور محرابوں میں بُت رکھ کر اُن کی پرستش کرتے تھے۔ اس زیرِ خُشپ کے جلوس کے بعد ہندوؤں اور برادروں کے غلبے کی وجہ سے کفر و کافری کا رواج بڑھنے لگا۔ ہندوؤں اور برادروں کو طاقت و برتری کے لیے اور ان کو اپنے ساتھ رکھنے کے لیے خسرو خاں بابلون نے حکم دیا کہ غزوانے کے دروازے کھول دیئے جائیں اور بے دریغ رو پیہ تقسیم کیا جائے۔

اس بے دین برادرِ پچھ کو اب لوگ ناصر الدین کہتے تھے۔ مسجدوں میں منبروں پر اُس کے نام کا خطبہ پڑھا جاتا تھا اور نکال میں سکتے بھی اُسی کے نام کے تیار کیے جاتے تھے۔ اپنے دو حکومت میں خسرو خاں اور اُس کے برادر و قبیلے کو علایقوں اور قطعیوں کو قتل کرنے کے علاوہ اور کوئی کام ہی نہ تھا؛ چنانچہ اس گمراہی اور تباہی کے دور میں جب کہ ہندوؤں کے غلبے سے کفر کا رواج بڑھ گیا تھا اور برادروں کی قوت اور شوکت میں اضافہ ہو رہا تھا، ہندو آسمان سے باتیں کرنے لگے تھے وہ خوشیاں مناتے تھے اور یہ خواب دیکھ رہے تھے کہ دہلی پھر ہندوؤں کی ہو جائے گی اور ہندوستان سے مسلمانوں کا جنازہ ہمیشہ ہمیشہ کے لیے نکل جائے گا۔

خسرو خاں کی بادشاہی اور اُس کے ہندو اور برادروں کے غلبے کے دوران دہلی اور

ملکت کے دوسرے علاقوں میں مسلمان تین گروہوں میں بٹ گئے۔ ایک گروہ اُن لوگوں کا تھا، جو عرصہ طبع ہوس زراور ایمان کی کمزوری کی وجہ سے خسرو خاں اور اُس کی حکومت کے ساتھ ہو گئے تھے۔ دوسرا گروہ اُن لوگوں کا تھا جو حکومت سے یا اُن ذیل اور کیسے متوسلین سے کوئی وظیفہ یا انعام وغیرہ تو نہیں لیتے تھے، لیکن تجارت اور حرفت کی وجہ سے اُن کے پاس کافی دولت جمع ہو گئی تھی اور وہ اس دولت سے کسی بھی صورت میں جدا ہونا نہیں چاہتے تھے۔ گودہ دل سے اُن ملعونوں کے ساتھ نہیں تھے؛ تاہم وہ اُن کے خلاف کوئی بات بھی نہیں کرتے تھے۔ تیسرا گروہ اُن لوگوں کا تھا جو تعداد میں تو بہت کم تھے، لیکن جذبہ اسلامی کے پیش نظر ہر وقت رنجیدہ اور طول رہتے تھے۔ یہ لوگ پانی تک بھی طرح سے نہیں پیتے تھے۔ اُن کو نیند بھی ٹھیک طور پر نہیں آتی تھی اور وہ دنیا کے اس خطہ سے غلامانِ محمد کا وجود مٹ جانے کے خوف سے ہر دم کراہتے رہتے تھے۔

یہ ایک ایسا عمدہ تھا کہ جس کی نظیر مسلمانوں نے اُس سے پہلے اور کہیں نہیں دیکھی تھی۔ مسلسل دباؤ اور حالات کی نامساعدت سے مسلمان آہستہ آہستہ مرتد ہو رہے تھے اور جو سختی سے اپنے دین پر قائم تھے اُن کو تہ تیغ کیا جا رہا تھا۔ گندے بدبودار اور دُور دراز سے یورپس کر کے آنے والے ہندو ہتھیار سجا کر بازاروں میں گھوما کرتے اور مسلمان اُن کی خوشنودی اور رضا حاصل کرنے کے لیے کوچہ و بازار کی دیواروں کے ساتھ ساتھ لگ کر چلتے اور انہیں وقت بے وقت سلام کرتے رہتے۔ اپنے ہی دین کا تسخّر اڑانے کے لیے انہوں نے خود بہت سے لطیفے گھڑ لیے تھے جو وہ برادوں اور ہندوؤں کی محفلوں میں سُنا کر اُن سے داد حاصل کرتے اور اُن کی یگانگت پر فخر کرتے۔

اُس ابتلا کے دور میں ملک فخر الدین جو ناکو بہمت ہوئی اور اُس کی رگِ حمیت حرکت میں آئی۔ ملک فخر الدین جو نل نے اپنے دلی نعمتوں اور مریموں کا انتقام لینے کی ٹھانی اور اللہ کا نام لے کر خطرے کے سمندر میں کود گیا۔ ملک جو ناکا والد ملک غیاث الدین دیساپور کا حاکم تھا اور اپنے مالکِ قطب الدین مبارک شاہ کا وفا شعار خادم تھا۔ پنجاب کا پہلا بادشاہ تھا جو بعد میں شہنشاہ ہندوستان بن کر سربراہِ آراءِ سلطنتِ دلی ہوا۔۔۔۔۔ ۳

میری اس بات پر میرے ساتھی ایک ساتھ مل کر کڑکڑائے اور سیف الملوک کے راستے پر سوتے ہوئے اصل مرغوں کی صدائیں ایک ساتھ گونجیں۔

”کچھ عقل کی بات کرو شاہجی“ عماد نے وثوق سے کہا: ”تعلق خاندان کا یہ فرد پنجاب کا رگدھر سے ہو گیا۔“

”مارو اس کو“ مسعود نے خوش ہو کر کہا: ”اس نے پہلا واقعہ بھی ایسا ہی من گھڑت سنایا ہوگا۔“

”غیاث الدین تعلق پنجاب کا کیسے ہو گیا تیرا باپ؟“ لیڈ نے کڑک کر کہا۔

”میں نے کہا؟ تم سب لوگ اپنی جگہ پر ٹھیک ہو اور شاید مجھ سے زیادہ ٹھیک ہو، لیکن میں ایک انسان کی فارمیشن میں اُس کے دو خیال اور تخیال اور اُس کے ماحول کو برابر کی اہمیت دیتا ہوں۔ غیاث الدین کا باپ سلطان بلبن کا ایک غلام تھا جس نے پنجاب کی ایک جاٹنی سے شادی کی تھی۔“

”کس سے؟“ عماد نے پوچھا۔

”ساہیوال کی ایک جٹی سے۔“ میں نے کہا: ”غیاث الدین اُس جٹی کے بلبن سے پیدا ہوا اور اپنی ماں کے زیر سایہ ساہیوال کے علاقے ہی میں پرورش پاتا رہا۔ بعد میں یہی ہونہار اور شیردل جوان دیاپلور کا حاکم مقرر ہوا جہاں بلبن نے بابا فریدؒ کی خدمت میں اپنی بیٹی کا رشتہ پیش کیا وہاں اُسی خانوادے کی طرف سے نوجوان غیاث کو دیاپلور کی حکومت بھی عطا کی گئی۔“

”کسی تاریخ میں اس کی طرف اشارہ ہے؟“ عماد نے پوچھا۔

”میں اپنے پلٹے سے نہیں کہتا۔“ میں نے مسکرا کر جواب دیا: ”لالہ سبجان رائے کی۔“

”خلاصۃ التواریخ“ کی بات کر رہا ہوں۔“

”اغلی نے کہا۔“ ناں بھائی۔ مجھے پریشان نہ کرو۔ باوجود اس کے کہ میں پنجاب کی اُس ماں کی عزت کرتا ہوں اور غیاث الدین کی جاٹنی والدہ کو سلام کرتا ہوں۔ پھر بھی تم لوگ اپنا بادشاہ رنجیت سنگھ ہی کو مانو۔ ہندوستان کے طویل القدر شہنشاہوں کی صف میں قدم نہ رکھو۔“

”مفتی نے کہا۔“ ESTATE اور LEGACY سسٹم تو بدلتے رہتے ہیں۔ بدلتے رہے